

వొక సుధృ

‘మురయో’

వెంకట్రామయ్య గొడ్లపాకముందు బాచంచెట్టు నీడలో నిలబడి నాలుగు వైపులా తృప్తిగా చూచాడు. అప్పుడే విడిచిపెట్టిన దూడలు ఆక్రంభాలు కడుస్తున్నాయి. గోమాతల కళ్ళలో సంతృప్తి సంతోషం కన్పించాయి ఆయనకు. తనకు కలిగిన ఆ తృప్తివిషయం జ్ఞాపకం వచ్చింది. అప్రయత్నంగా ఇంటి వైపు చూచాడాయన. ఎదురుగా, దూరంగా ఆడగుమీద భార్య కన్పించింది.

పార్వతమ్మ ఒకసారి భర్తవంక చూచింది.

‘మగవాడు ఇంత అందగాడుకావడం ఒకరకంగా ప్రమాదమే. కాని నా అదృష్టంబాగుంది’ అనుకొని ఆవిడ చిరు నవ్వు నవ్వుకొంటూ నెమ్మదిగా లోపలికి వెళ్ళింది. మళ్ళీ అంతలో అక్కడకు తిరిగివచ్చి ‘‘ఇంతా ఇక్కడే ఉన్నావా త్వరగా వచ్చి చల్ల చెయి. ముందు కాఫీ కలిపి ఇవ్వండి.’’ అన్నది.

తులసికోటచుట్టూ ముగ్గులువేస్తున్న కాంత నెమ్మదిగా లేచి నిలబడి చేతులు దులుపుకొని ‘‘ఇదుగో వస్తున్నానండీ’’

అన్నది. అందుకు పార్వతమ్మ ‘‘అండి ఏమిటి... కొండి ఈ నాగరికాలు నచ్చవు నాకు. సరే ముందు పనికానీ’’ అన్నది.

కాంత తలవంచుకొని మెల్లగా అడుగులో అడుగువేసుకొంటూ ఒయారంగా ముందుకు నడిచింది. కాంత దగ్గరకు వచ్చాక ఆవిడ నవ్వుతూనే ‘‘అదుగో. ఆ ఒయ్యారమే వద్దన్నాను. గబగబానాడు’’ అన్నది.

కాంత లోపలకు వెళ్ళింది.

వెంకట్రామయ్య నెమ్మదిగా అరుగు దగ్గరకు వచ్చి ‘‘ఏమిటి అంటున్నావ్’’ అన్నాడు. ఏంలేదు. ‘‘ఈపాటికి పెళ్ళి చేస్తే ఎంతమంది కలివాలో... అన్నాను.’’ అన్నది ఆయనభార్య. అందుకు ఆయన నవ్వుతూ ‘‘మరి అలాఅయితే... అయిందిగా నీకు... ఎంతమంది కలగవలసింది’’ అన్నాడు.

పార్వతమ్మ ఒకసారి భర్తవంక కోపంగా చూచి చప్పున వెనుతిరిగి పెద్ద పెద్ద అంగలువేసుకొంటూ హడావిడిగా లోపలకు వెళ్ళింది. ఆవిడ ఒకసారి ఇంటి ముందుకు వెళ్ళి మళ్ళీ లోపలకువచ్చి

అయాసపడుతూ “ఏమే శాంతా, గుమ్మం ముందు ముగ్గువెయ్యాలని కూడా తెలియదా?” అన్నది పెద్దగా.

శాంత ప్రక్కగదిలోనుంచి నెమ్మదిగా అక్కడకువచ్చి “అలాగే” అని వీధిగుమ్మంవైపు వెళ్ళింది. అలా వెళుతూ వెంకట్రామయ్య చూపులు తన్ను వెంటాడుతున్నాయని శాంత అనుమానించింది.

పార్వతమ్మ అరుపులు, పురమాయింపులు శాంతకు క్రొత్తేమీకాదు. ఆమెకు మరీ క్రొత్తగా కన్పిస్తున్నదల్లా వెంకట్రామయ్య పోకడే.

* * *

“అమ్మా ఇంకనేను ఇక్కడఉండనే. రేపో ఎల్లండ్లో నేను మళ్ళీ తాతయ్యగారి ఊరు వెళ్ళిపోతాను” అన్నది శాంత-తల్లి ప్రక్కమీద కూర్చుంటూ. ఆప్పటికే ప్రొద్దుపోయింది. శాంతతల్లి నాగమ్మ అప్పడేనడుంవల్పింది. ఆవిడ కూతురుపీపు విమురుతూ “ఎండుకమ్మ అలా అంటున్నావ్. ఏం- పార్వతమ్మ పనులు ఎక్కువ చేయిస్తున్నదనా? నాకు మళ్ళీ కొంచెం ఓపికరానీ-సగం పనులు నేనేచేస్తాను. అక్కడమాత్రం నీకు ఎవరున్నారు తాతయ్య ఉన్నంత కాలం ఏదోలా కష్టపడుతూ అక్కడ గడిపావు. ఇక నీకు ఇక్కడ తప్పదు. ఆవిడ అలా ఆరుస్తుందేకాని చెడ్డమనిషికాదు. నాకు అన్నాళ్ళు జబ్బుచేసి లేవ

లేకపోతే ఎంతో సహాయం చేసింది. ‘పెద్దమ్మా నవ్వు మందు తాగావా’ అంటూ ఈ పాకలోకి రోజూ కనీసం ఒక్కసారి అయినా వచ్చివెళ్ళేది. ఆరెండునెలలూ మన బ్రతుకంతా వాళ్ళమీదే ఆధారపడి ఉంది. దిక్కులేక ఇక్కడకు చేరినప్పటినుంచి నన్ను ఆవిడే ఆదుకొన్నది. మీ తాతయ్య విన్ను పెంచాడూ- అంటే అదంతా ఆవిడచలవే. నీకు ఓ అక్షరం ముక్క అబ్బిందీ అంటే- అందుకు కారణం ఆవిడే. చెడిపోయిన మనిషినీ ఆమనిషి కూతురునూ ఇంతగా ఎవరు ఆదరిస్తారే? మనం ఆవిడకు కృతజ్ఞత చూపాలి. ఆవిడ ఏమన్నా పడాలి. ఏపని చెప్పినా చెయ్యాలి. ఈమాత్రం వైవసులు చెయ్యడానికే నీకు కష్టమైతే ఎలా.”

“అదికాదే ఆవిడ పనులు చేయిస్తున్నదనీ, సాధిస్తున్నదనీ నేను బాధపడడంలేదు కాని ఆయన...” అని ఆగింది శాంత, అందుకు వెంటనే ఆవిడ అందుకొవి ‘చఫ. ఆయన్ను గురించి ఏమీ చెప్పకు. ఆయన అన్ని విధాలా యోగ్యుడు. ఊరంతా తరిమికొడితే ఇక్కడవేరాను. దొడ్లో ఈ పాకవేయించి ఇచ్చాడు. ఎవరిబాధ లేకుండా నిన్ను అక్కడ పెంచి పెద్దదాన్ని చేయడానికి సహాయంచేశాడు. ఆవిడతో మన బంధుత్వం ఏసాటిది. కేవలం ఆయన పల్లనే నా బ్రతుకు ఇలా ఇన్నాళ్ళూ నిశ్చింతగా గడిచింది. వాళ్ళమీద నేరాలు

ఇప్పుడయినా
 దివ్యకుంటాకా... దీనికి
 పడును చందనీ !!



చెప్పకు. సంతానం కలగలేదని వాళ్ళ ఇద్దరికీ ఒకరిమీద ఒకరికోపం, ఆ కోపం అప్పుడప్పుడు వారిమీదా, వీరిమీదా చూపిస్తుంటారు. ఇవన్నీ నీకుచెప్పినా తెలియవులే. ఇంక నువ్వెళ్ళి పడుకో." అని నాగమ్మ మరోవైపు తిరిగి పడుకున్నది. శాంత అక్కడనుంచి లేచివెళ్ళి, ప్రక్కవేసుకొని పడుకున్నది.

'ఆయన ఆలా చేసాడనుకో లేదు.' అనుకొన్నది శాంత ఒకటికి రెండుసార్లు.

పదిరోజులుగా ఆయన తన్ను చూపులతో వేధించడం జరిగింది. ఏమిటో - అనుకొన్నది. ఎవరూ చూడనప్పుడు ఆయన యధాలాపంగా తన ఒంటిమీద చేయివెయ్యడం, తను సిగ్గుపడడం, తర్వాత రెండు మూడుసార్లు మృదు

వుగా చెక్కిళ్ళు స్పృశించడం తను చలించడంకూడా జరిగింది. మురిసిపోవడం, ముసిముసి నవ్వులు నవ్వడం ఎందుకో మొదట అర్థంకాలేదు, కాని తర్వాత తర్వాత అర్థం అయింది. కాని తను ఏమీ అనలేదు. ఎందుకో ప్రతిసారీ భయంవేసింది. ఒళ్ళు కంపించింది. అంతలో పులకరించింది. క్రొత్తగానూ ఉన్నది. మనసు మనసులో లేకుండానూ పోయింది. కొన్నిసార్లు వారిద్దామని గట్టిగా అనుకొన్నది. ఎలా వారింబాలో తెలియకపోయింది. ఏమంటే ఏమవుతుందో అనీ, ఎవరికి తెలిస్తే ఏమంటారో అనీ భయపడి ఊరుకొన్నది. ఊరుకోకతప్పదని అనిపించింది.

అంతలో అనుకోకుండా ఇలాజరిగింది.

ఆ రోజు రాత్రి తొమ్మిది గంటలకు ఆయన ముందు గదిలో సట్టిమంచమీద పడుకొన్నాడు. రోజూ ఆయన ఆక్కడ కాసేపు విశ్రమించి, శాంత పనులు ముగించి పెరట్లోకి వెళ్ళాక పైకి వెళ తాడు. ఆయన భార్య ఎవిమిది కాగానే పైకి వెళ్ళి పడుకొంటుంది. రోజూ పైకి వెళ్ళేముందు గ్లాసునిండా పాలుతాగి వెళ్ళడం ఆయనకు అలవాటు. అలా పాలు శాంత ఇవ్వాలి

రోజూలాగానే పాలగ్లాసు మంచం ప్రక్కన బల్లమీదపెట్టి వెళుతుంటే ఆయన నెమ్మదిగా 'శాంతా' అని పిలిచాడు.

శాంత వెనుతిరిగి చూసింది,

వెళ్ళిపోతున్న వసంత వెనుతిరిగి చూచినట్టు అనిపించింది - వెంకట్రామ య్యకు. దగ్గరకు రమ్మని సంజు చేశాడు. వచ్చిన మరుక్షణంలో ఆయన శాంత చెయ్యి గట్టిగా పట్టుకొని 'కోపచూ' అన్నాడు.

శాంత మారుమాటాడలేదు. తల వంచుకొన్నది: సిగ్గుతో తలదించుకొని పోయింది. భయంతో వణికిపోయింది. అంతలో ఆయన శాంతను ఒక్కవేటున హఠాత్తుగా తనపైకి లాక్కొనిగాఢంగా ఆలింగనం చేసుకొన్నాడు. ఎడంచేయి నడుముచుట్టూ పెనవేసి కడిచేత్తో మెడ మీద నొక్కుతూ ముఖం ముందుకు లాక్కొని ఆమెను ఉక్కిరిబిక్కిరిచేస్తూ

గట్టిగా చాలాసేపు అధరాలను చుంమి చాడు. ఆవేళంలో తన్నుతాను మరచి పోయి పెరిమల్పైనా, నుదుటిపైనా, వక్ష ఉపరిభాగాపైనా మళ్ళిమళ్ళి గట్టిగా ముద్దు పెట్టుకొన్నాడు.

ముద్దుల జడివిన వెలిశాక ఆయనకు ఆవేళం కొంతతగ్గింది దీని కౌగిలి సడలిందికూడాను.

శాంత తెప్పరిల్లుకొన్నది.

ఆమె చప్పున ఆయన కౌగిలినుంచి తప్పించుకొని గబగబా బయటకు వెళ్ళింది. ఆయన ఆక్కడే విలబడి పోయాడు.

* * *

శాంత పెదిమలను మునిపళ్ళతో గట్టిగా నొక్కుకొన్నది.

ఎంతసాహసం!

తలుపులు తెరిచేసన్నాయి.

ముందు పెరట్లో పనివాళ్ళు తిరుగు తూనే ఉన్నారు. మేడపైన పార్వతమ్మ గారు మేల్కొనే ఉన్నది ఎవరు ఏక్షణంలో అయి ఆ గదిలోకి రావచ్చును. కాని ఎవరూ పిలిస్తేనేకాని రారు. అదీ ఆయన పిలిస్తేనే. తను పిలిస్తే రాక పోవచ్చు. అవిషయం తనకూ తెలుసు.

'అదే ఆయన ధైర్యం కాబోలు' అనుకొన్నది శాంత, మళ్ళి అంతలో 'అబ్బే' కాని.. ఇలాజరుగుతుందని అనుకోలేదు' అనుకొన్నది. ప్రక్కకు ఒత్తిగిలి సడుకొంటూ. కళ్ళు గట్టిగా మూసుకొని



తల్లికి ఫిర్యాదుచేసినా ప్రయోజనం లేక పోయిందే - అవి ఎంతో సేపు మదన పడ్డది శాంత. ఆమె తల్లి చెప్పినమాటలు జ్ఞాపకం చేసుకొన్నది. తల్లి హితబోధ బోధపడలేదు శాంతకు. ఆమెకు మరో మార్గాంతరం కూడా కన్పించలేదు 'ఇందులో నా దోషమాత్రం లేదా' అని ఒకటి రెండుసార్లుకన్ను తాను ప్రశ్నించు కొన్నది. తోచిన సమాధానం ఆమెకు బొత్తిగా నచ్చలేదు. విషకొక్కొంటూ శాంత మరో ప్రక్కకు తిరిగి పడు కొన్నది. అంతలో మళ్ళీ ప్రక్కలో

అటూఇటూ మసలి బొక్కబోరలా పడు కొని కళ్ళుగట్టిగా మూసుకొన్నది శాంతకు ఆరాత్రి ఎప్పు టీకో గాని నిద్రపట్టలేదు.

* * *

'పార్వతమ్మ నలకగా ఉండడానికి కారణం అదికాదని నిన్న ఆ డాక్టరు చెప్పివెళ్ళాడట గాని నిజమేనా శాంతా. ఆవిడ వీకేమైనా చెప్పిందా? ఈ పది రోజులనుంచీ అవిడకు సేవలుచేస్తూ సుఖ్య అవిడదగ్గర చనువు సంపాదించి నట్టున్నావ్; అడగలా? అన్నది నాగమ్మ.

'ఎలా అడగను. నాకు సిగ్గుకాదమ్మా. కాని ఆవిడే చెప్పింది. ఇది అదే అయితే తనూ ఆయనా ఎంతో సంతోషించేవారమనీ, దాని ఆ ఆదృష్టం తమదేననీ, వైగా ఈ ఉదరవ్యాధి మూలంగా తమకు తీరని ఆకాంతి కలుగుతున్నదనీ చెప్పుకొని ఎన్నోసార్లు కంట తడిపెట్టింది. ఆయన ధోరణి ఇలాగే ఉన్నది. ఏమిటో వీళ్ళగొడవ నాకేం అర్థం కావటంలేదు' అన్నది శాంత.

శాంతకు బాగా అర్థం అయిందని నాగమ్మ నిర్ధారణ చేసుకొన్నది - మనసులో. ఆవిడ అంతలో ఆవిషయం మార్చి 'అది నరేశాని శాంతా నువ్వు ఇవ్వాలి సాయంత్రం వీధిలోకి వెళ్ళి ఎవరితోనో మాటాడివచ్చావు కదూ? ఎవరతను. నీ అంతట నువ్వే చెబుతావను కొని అడగలేదు.' అన్నది. అందుకు శాంత సమాధానం చెప్పలేదు. ఆవిడ మళ్ళీ అడిగింది. "అవునే శాంతా - నాకు చెప్పకూడదా? అతను విన్నా మొన్నా కూడా వచ్చివెళ్ళాడు. ఇందాక పార్వతమ్మ నాతో అన్నది. అతన్ని ఆవిడ చూచిందట. నువ్వు అతగాడితో అంత నేపు మాటాడి రావలసిన అవసరం ఏమి వచ్చిందనీ, నేను వెనకకుండా చేయవలసిన పని ఇదేనా అనీ సూటిపోటుమాటలు అన్నది. నరేశాంతకూ అతను ఎవరు?" అన్నది రెట్టిస్తూ.

శాంత నెమ్మదిగా 'ఇందులో అంత

దావరికం ఏమీలేదమ్మా. శాతయ్యగారి ఇంట్లో ఉండగా పరిచయం అయింది. అతనే కావాలని నాతో పరిచయం చేసుకొన్నాడు. అతరే అతనిది. వాళ్ళది మంచి కుటుంబమేనట. ఈ ఊళ్ళో ఎవరో బంధువులు ఉన్నారని వచ్చాడు' అన్నది.

'అంతేనా?' గద్దించి అడిగింది నాగమ్మ.

'కాదు - అతను నన్ను ప్రేమిస్తున్నాడు.'

'నరె, నరె. ఇంకేం, ఊరె తర్వాత?' కాలనాడు నాగమ్మకూడా ఈమాటే అన్నది - తండ్రితో. ఇరవై ఏళ్ళనాటి సంగతులు అన్నీ ఒకసారి జ్ఞాపకం వచ్చాయి. ఆవిడ కళ్ళవెంట నీళ్ళు తిరిగాయి. ఆనాడు తండ్రి తన్ను బుజ్జిగొస్తూ అన్నమాటలు జ్ఞాపకం చేసుకొన్నది. అంతలో ఆప్పుడాయన కర్కశక్తి తననణివకం ఎలా వుండేదో. తండ్రి విర్ణయించిన సంబంధం కాదని తనకు నచ్చాడనుకొన్న వ్యక్తితో, ఇల్లువిడిచి వెళ్ళిన నాటినుంచి పడిన కష్టాలన్నీ స్ఫురణకువచ్చాయి. ఆవిడకు ఎంతో బాధకలిగింది. అలా బాధపడుతూనే ఆవిడ 'ఏమే అడిగినదానికి సమాధానం చెప్పవేమే?' అందుకు శాంత మరో వైపు చూస్తూ 'ఏం చెప్పమంటావే?' అన్నది.

నాగమ్మ కొంచెం పెద్దగా 'ఇంకేం?

అతగాడివలలో పద్దావన్నమాట, అటు
 శాతయ్యకూ, ఇటునాకూ తెలియకుండా
 నువ్వే వ్యవహారం నడుపుతున్నావన్న
 మాట. ఆవునా? ఆవునే! చెడిపోయిన
 దాని కూతురు ఇంతకంటే మరేం
 చేస్తుంది. నిన్ను అని లాభం లేదు.
 అన్నది కోపంగా. అందుకు శాంత
 'ఏమిటే ఆమ్మా మాటి మాటికీ ఆమాటే
 అంటావ్. ఎండకూ-నువ్వే దప్పు వేసు
 కొంటావ్, తెలియని వాళ్ళకుకూడా
 తెలియదానికా?' అన్నది. నాగమ్మ
 కూతురు చెయ్యిపట్టుకొని 'ఎందుకు
 తెలియవమ్మా. తెలుసు. ఇల్లాంటివి
 దాగవు. పైగా బీదవాళ్ళ విషయాలు
 అసలుదాగవు. దాగుతాయని భ్రమ
 పడతాం; అదిభ్రమ... అని తెలిపిపోయిన
 తర్వాత మొండిగా, నిర్భయంగా ప్రవ
 ర్తిస్తాం. కాని సంఘం కళ్ళుమూసుకు
 పోలా. వాళ్ళతో మనకేంపని అని మనమే
 కళ్ళు మూసుకొంటాం. స్వేచ్ఛగా
 వ్యవహరిస్తాం. మనం మళ్ళీ కళ్ళు
 తెరిచేసరికి ఎక్కడో, అఘాతంలో.
 వుంటాం. ఊబిలో దిగబడిఉంటాం.
 అప్పుడు మన్ని ఉద్ధరించడానికి ముందుకు
 రాలేదని వారిసీ వీరిసీ ఆడిపోసుకొంటాం.
 వాళ్ళు మరింతదూరం ఆవుతారు.
 నాసంగతి అలానే అయిందేకల్లి' అంటూ
 దుఃఖం ఆపుకోలేక పెద్దగా ఏడ్చింది.
 శాంత తల్లిని ఊరడించడానికి ఆమె
 అంత బాధపడవలసిన విషయం ఏమీ

లేదనీ. దోషం ఏదీ జరగలేదనీ, నిజం
 చెప్పి నమ్మించడానికి విశ్వప్రయత్నం
 చేయవలసివచ్చింది.

నాగమ్మ ఏడ్చి ఏడ్చి నిద్రపోయింది
 'ఏమిటీమనిషి అతను మాటాడి వెళ్లి
 తేనే ఇంత అనుమానపడి, ఆరాఅతిసి
 నాకు తెలియకుండా అతనితో, అతనికి
 తెలియకుండా నాతోనూ మాట్లాడి
 ఇంత ఆర్పాటం చేసిందే - మరి వెంక
 ట్రామయ్య తనతో చనువుగా ఉండడం,
 తనకు మంచి చీరలు కొని ఇవ్వడం, కాను
 కలు ఇవ్వడం స్వయంగా చూచికూడా
 ఏమీ ఆనందం? పార్వతమ్మగారు
 మాత్రం ఈవిషయం పసిగట్టి ఉండదా?
 నాకోసం అతను అల్లావచ్చి వెళ్ళితే ఇంత
 అనుమానపడ్డ మనిషి తనభర్త నాపట్ల
 చూపుతున్న వ్యామోహం అర్థం చేసుకో
 లేదా? ఎన్నోకల్పించి తల్లితో చెప్పదా?
 చెబితే మరి ఈమనిషి ఆనందం? అది
 తప్పఅయితే ఇదీ తప్పేగా.' అని శాంత
 ఎంతోసేపు మధనపడ్డది.

* * *

'నువ్వు ఈరహస్యం అతనికి చెప్ప
 కుండా ఉండవలసింది' అన్నది శాంత
 గునుస్తు.

'ఏమీ?' అన్నది నాగమ్మ.

'ఏనూ-అతనిక నాముఖం చూడదు.'

'చూడకపోవడమే మంచిది. అయినా
 ఏమిటి నువ్వనేమాట. ఇక్కడ వెంక
 ట్రామయ్యతో వ్యవహారం ఇంతదూరం

వచ్చాక, మళ్ళీనీకు ఆతని విషయం ఎందుకు ఆలోచనవచ్చింది? తప్పకాదూ... సంకానవతిని కాబోతున్నావ్; నీకీ కుర్ర తనపు మాటలు పనికిరావు - అన్నది నాగమ్మ నెమ్మదిగా మందలిస్తూ.


'శాశ్వతంగా ఇక్కడే ఈ రహస్య జీవితం గడపాలనిలేదు నాకు' అన్నది కాంత.

'నీమాటలు అరం కావటంలేదు. నీకు ఇష్టంలేకుండా ఆయనకో వ్యవహారం ఇంతదూరం వస్తుందని నేను అనుకోను. ఇష్టం లేకపోతే ముందే తప్పకో వలసింది. మెడలువంచి విప్పిందుకు ఇక్కడ ఎవరూ ఒప్పించలేదు. నువ్వు చాలా అసహ్యమైన ఊహచేస్తున్నావు. ఇక్కడ, కనివెళ్ళి ఆతన్ని పెళ్ళాడదా మనుకొంటున్నావు. ఇటువంటి విషయాలూ దాగవు. ఒక వేళ ఆతి ప్రయత్నమీద దానిపెట్టి ఆతన్ని పెళ్ళాడినా - ఏనాడో ఒకనాడు ఈవిషయం బయటపడుతుంది. విజం చెప్పమని ఆతను నిన్ను రాచి రంపానపెడతాడు. విజం చెప్పాక నిన్ను బయటకు గెంటుతాడు. అదంతా అలాఉంటుంది. ముందతను నిన్ను పెళ్ళిచేసుకుంటాడా? పూర్వం మొట్టమొదటిసారిగా నాకంటే బద్ధస్సాడు ఆతన్ని నేను అనునయించి - మా ఆమ్మాయిని నువ్వు పెళ్ళిచేసుకుంటావా - అని అడిగాను. ఆతను - నాగమ్మ కూతురు అని తెలిసి - మానాన్న ఒప్పుకొంటాడా? అని

ఎదురు ప్రశ్న వేళాడు; ఆవును - ఒప్పుకోడు. కాని ఆతను ముందే ఇవన్నీ ఆలోచించుకోవద్దూ; నాముందే ఎంత మాట అన్నాడే; ఆతని వాలకంచూస్తే విన్ను ఏలుకొనేవాడులా కన్పించాలి. ఎవరిదగ్గరో... అట్టే నేనా మాట అననులే; 'అడుక్కుతినేవాడి ఆలిఅయ్యే కంటె' అని ఆగింది నాగమ్మ - కూతురు ముఖం జేవురించడం గమనించి.

రెండుమూడు నిమిషాల తర్వాత నాగమ్మ కూతురును బుజుగిస్తూ 'కాంతా నువ్వు కోపం తెచ్చుకోకు; అనవసరంగా మనసు కష్టపెట్టుకోకు. ఆనాడు నేను అలా అడిగానని వెళ్ళిపోయాడతను. విజంగా ప్రేమపున్నాడు అలా చేస్తాడా; అనాటి విషయంపోనీ, ఈనాడు ఏమైంది; మళ్ళీ అరునెలలకు వచ్చాడు. ముందు నేను ఎంతో మర్యాదగా మాట్లాడాను. నీ భవిష్యత్తు పాడుచెయ్యవద్దని బ్రతిమిలాడాను. కాని ఆతనిధోరణి ఏమీ మారలేదు. పూర్వం అన్నమాటే అన్నాడు. పూర్వంనుంచి నీతో అక్రమ సంబంధం ఉన్నదని ఇక్కడ అందరితోచెప్పి అల్లరి పెడతానన్నాడు. నన్ను అడ్డుతొలగమన్నాడు. పుస్తకట్టి అలాగే తీసుకునివెళ్ళు. నేను అడ్డుతొలుగుతాననే అన్నాను. కాని నిర్భయంగా చెబుతున్నాడు - నిన్ను లేవతీసుకొని వెళతానని. ఇక్కడనీకూ, నాకూ దిక్కెవరున్నారు అప్పుడు గత్యంతరంలేక నీకు నెల

అవును! ఏదో అడుగుదామనే ఖాస్సీ...
గానీ... మరిచిపోయా!



తప్పిందవి అన్నాను నీయందు నిజంగా ప్రేమకలవాడైతే ఆమాట అంత వెంటనే నమ్మడు. పైగా ఎంతో బాధపడతాడు - అదేమీలేదు వీధినివడి నిన్ను, నిన్ను కలిపితిట్టాడు. ఆతనితిట్టువిని పార్వతమ్మ పాలేరును పంపింది. ఆతను పాలేరునూ తిట్టాడు. ఇంతలో, వెంకట్రామయ్య బయటకు వచ్చాడు ఆయన్ను చూచి ఆతను పరుగు లంకించుకున్నాడు. నేను రోపలకు వచ్చాక వీళ్ళతో, ఈవిషయం అంతా చెప్పవలసివచ్చింది. అవిడ నీకు తగిన రక్షణ ఇస్తానన్నది; ఆయననాతో రహస్యంగా అన్నీ మాట్లాడాడు. నిన్ను వెళ్ళిచేసుకొన్నట్లే అన్నాడు, ఇవుగో, నగలు. ఇదుగో డబ్బు. ఇదుగో ఆయన ప్రాసిఇచ్చిన కాగితం. ఇంతదాకా అక్క-

ర్రేడు. ఆయనచేసిన వాగ్దానం చాలు; ఇందుకు ప్రభుత్వం ఒప్పుకోదుకాని మన శాస్త్రం ఒప్పుకొంటుందట రెండో వెళ్ళి వాడికి పిల్లను ఇచ్చా ననుకొంటాను. సంతానంకోసం ఆయన నిన్ను స్వీకరింపా ననుకొంటున్నాడు. ఇక నీకేం భయం లేదు. అంతేకాదు; అవిడకు ఆరోగ్యం చక్కబడ్డాక ఈవిషయం అంతాచెప్పి ఒప్పిస్తానన్నాడు అవిడ ఒప్పుకొంటుంది; ఆ నమ్మకం ఆయనకూ ఉన్నది. నాకూ ఉన్నది ' అన్నది శాంత అంతావిన్నది కొంత సేపు మారు మాటాడలేదు. కూతురుకు కోపం పోయిందనుకుని నాగమ్మ ముందుకువచ్చి నగలు మెడలో వెయ్యబోయింది. శాంత విదలింబుకొని

తల్లివంక కోపంగాచూచింది. అందుకు నాగమ్మ 'అవున్నే. ఆమ్మాయి! నీకు కోపంగానే ఉంటుంది నాకుతెలుసు. తలిదండ్రులు చేసిన తప్పులు పిల్లలు క్షమించరు. విద్వలుచేసిన తప్పులు తలిదండ్రులు క్షమిస్తారు' అన్నది.

కాంత కొంచెం పెద్దగా, కోపంగా 'అయితే ఇదంతా తప్పనితెలిసే చేశావన్నమాట' అన్నది. నాగమ్మ కాంతంగా 'పిచ్చిపిల్లా - నీకెలా తృప్తిగావుంటేఅలా అనుకో; కాని ఒక్కవిషయం. ప్రస్తుతం నేను ఉన్న పరిస్థితులలో ఆట ఆయనకు భయపడి ఇలా చేయలేదు. ఆయన స్వభావం తెలుసుకనుక ఇలా జరగనిచ్చాను. అంతే. అంతకన్న నాతప్పు మరేమీలేదు' అన్నది.

కాంత మారు మాటాడకుండా వెనుతిరిగి ప్రక్కగదిలోకి వెళ్ళింది.

* * *

ఆరోజు వెంకట్రామయ్య అన్ని విధాలా అందోళన పడిపోయాడు. భార్యకు ఉదరవ్యాధి పెరిగింది. వెంటనే పట్నం తీసుకొనివెళ్ళి శత్రుచికిత్స చేయించవలసి వచ్చింది. నాగమ్మ వెంటవచ్చి తీరాలని పార్వతమ్మ పట్టుపట్టింది. నా గమ్మ ఇరకాటంలో పడ్డది. కూతురుకు ఏకజంబలో అయినా నొప్పులు వచ్చేలా ఉన్నాయి. వెంకట్రామయ్యతో సంప్రదించింది. ఆయన ఉపాయంచెప్పాడు.

రెండు టాక్సీలలో బయలుదేరి అరగంటలో, పట్నం చేరారు - వారు నలుగురూ. ముందు భార్యకు శత్రుచికిత్సకు జరగవలసిన ఏర్పాట్లు పూర్తి చేసి తర్వాత కాంతను ప్రయివేటు ప్రసూతి వైద్యాలయంలో చేర్పించాడు - వెంకట్రామయ్య.

ఆరాత్రి ఎనిమిది గంటలకే పార్వతమ్మకు శత్రుచికిత్స జరిగింది. ప్రాణాపాయం తప్పింది. ఆయన ఎంతో సంతోషించాడు.

ఆ మరునాడు కాంతకు సుఖంగా కాన్పు అయిందనీ, మగపిల్లవాడు కలిగాడనీ ప్రసూతి వైద్యాలయంనుంచి వెంకట్రామయ్యకు సమాచారంఅందింది. ఆయన సంతోషం పట్టలేకపోయాడు. నాగమ్మ కూతురు ఆ దృష్టవంతురాలయి పోయింది. ఆరోజు సాయంత్రం ఆరుగంటలకు తీరుబడి చేసుకొని ఆయన నాగమ్మను వెంటపెట్టుకొని ప్రసూతి వైద్యాలయానికి వెళ్ళాడు.

ముందు నాగమ్మ కాంతఉన్న గదిలోకి వెళ్ళింది.

ఇరవై నిముషాలతర్వాత బయట నిలబడ్డ వెంకట్రామయ్యకు పిల్లవాణ్ణి తెచ్చి చూపిస్తూ 'పురిటిస్నానం అయేదాకా కాంత మిమ్మల్ని చూడదట, దానికి సిగ్గుగానూ, ఎందుకో కోపంగానూ

ఉన్నది.' అన్నది. వెంకట్రామయ్య నవ్వి ఊరుకొన్నాడు. పిల్లవాణ్ణి పొత్తి కళ్ళలో ఎత్తుకొని 'ఇన్నాళ్ళకు నాకు ఇంత అదృష్టం కలిగింది' అన్నాడు.

పార్వతమ్మ ధగ్గరకు వెళుతున్నప్పుడు దారిలో నాగమ్మ కూతురు అంటున్న మాటలన్నీ వెంకట్రామయ్యతో చెప్పింది. మీ కొడుకును మీకు అప్పగించి తను ఎఱైనా వెళ్ళిపోతుందట. మీకు తనకంటే కొడుకే ముఖ్యమట. పార్వతమ్మ అయినా పిల్లవాణ్ణి మీ కారణంగా ఆదరిస్తుందిటకాని తన్ను ఆదరించదట. తన్ను గౌరవించదట. తను మీయింట్లో ఉండదట. అలా ఉండి ఆవిడకు అన్యాయం చేయలేదట. తన్ను క్షమించమన్నది. ఇంకా ఏమిటో చెప్పింది. అమ్మా నన్ను క్షమించని అంటూ వెక్కి-వెక్కి ఏడ్చింది. తనకు తండ్రి లేకపోవడంవల్లనే అంతా ఇలా జరిగిందని ఏడ్చింది. తను ఒంటరిగా ఎక్కడికైనా దూరప్రాంతానికి పోయి ఏ కరణాలయంలో అయినా చేరి, కష్టపడి చదువుకొని పైకి రావాలను కొంటున్నదట. బాగా చదువుకొంటే పెద్దఉద్యోగం

వస్తుందట. తను స్వతంత్రంగా, హాయిగా బ్రతకడానికి అదే మార్గమట అది అలా ఎటో వెళ్ళిపోతే నేను దిగులుపడి చావవలసిందే.' అంటూ కళ్ళు ఒత్తుకొన్నది. 'ఇదంతా నా పాప ఖర్మమే. భగవంతుడు నన్ను క్షమించలేదుకాబోయి' అని గొణిగింది నాగమ్మ.

వెంకట్రామయ్యకు కళ్ళవెంట నీళ్ళు తిరిగాయి. 'శాంత ఒట్టి బిడ్డను విడిచి పెట్టి నన్ను విడిచిపెట్టి, తల్లిని విడిచి పెట్టి ఎక్కడకు వెళుతుంది. ఊరికే కోపంకొద్దీ, ఏదో అఘాయత్యంకొద్దీ, తనకేదో అన్యాయం జరిగిపోయినదన్న బాధకొద్దీ అలా అన్నదేకాని మమకారాలు తెంచుకొని పారిపోగలదా? చూస్తూ ఎలా వెళుతుందో. ఊర వెళ్ళనిస్తానా? పిల్లవాడి విషయంలోనే కాదు; శాంతవిషయంలో కూడా తండ్రి నిర్వహించవలసిన బాధ్యత అంతా నాదే. ఇంకా ఇరవై ఏళ్ళకుకాని నేను ముసలివాణ్ణికాను. అప్పుడు ఆడించమనండి' అని కళ్లు గట్టిగా ఒత్తుకొని నాగమ్మవంక తిరిగి కావాలని నవ్వుతూ 'ఏం ఈమాట చెబుతావా?' అన్నాడు వెంకట్రామయ్య.

